

ختم نبوت کورس

موضوع

عقیدہ ختم نبوت

سبق نمبر 16

عنوان

عقیدہ رفع ونزول عیسیٰ علیہ السلام احادیث کی روشنی میں مع
علامات سیدنا عیسیٰ علیہ السلام بتقابل مرزا

انوار ختم نبوت ٹرسٹ پاکستان

زیرنگرانی

انسٹیشنل ختم نبوت مومنت پاکستان

سبق نمبر 16 کا خلاصہ:

اس سبق میں ہم پڑھیں گے رفع و نزول عیسیٰ علیہ السلام سو سے زائد احادیث میں سے چند احادیث نبویہ کی روشنی میں یعنی حضور صلی اللہ علیہ وسلم نے کیا علامات اور کیا نشانیاں بتائیں اور وقت نزول کب ہوگا اور آخر میں لاجواب انداز میں علامات مسیح علیہ السلام اور مرزا کا تقابل پیش کیا گیا ہے۔

رفع و نزول کا اثبات احادیث نبویہ سے

حدیث نمبر 1:

عَنْ عَبْدِ اللَّهِ بْنِ عُمَرَ قَالَ قَالَ رَسُولُ اللَّهِ ﷺ يَنْزِلُ عِيسَى ابْنُ مَرْيَمَ إِلَى الْأَرْضِ فَيَتَزَوَّجُ وَيَوْلِدُ لَهُ وَيَمُكُّ خَمْسًا وَأَرْبَعِينَ سَنَةً ثُمَّ يَمُوتُ فَيُدْفَنُ مَعِيَ فِي قَبْرِى فَأَقُومُ أَنَا وَعِيسَى بْنُ مَرْيَمَ فِي قَبْرِى وَاحِدٍ بَيْنَ أَبَى بَكْرٍ وَعُمَرَ۔
(رواہ ابن کجوزی فی کتاب الوفا)

ترجمہ: حضرت عبد اللہ بن عمر رضی اللہ عنہ کہتے ہیں کہ رسول اللہ ﷺ نے فرمایا حضرت عیسیٰ بن مریم علیہا السلام زمین پر اتریں گے، وہ نکاح کریں گے اور ان کی اولاد ہوگی۔ دنیا میں ان کی مدت قیام پینتالیس برس ہوگی، پھر ان کی وفات ہو جائے گی اور وہ میری قبر یعنی میرے مقبرہ میں میرے پاس دفن کیے جائیں گے۔ (چنانچہ قیامت کے دن) میں اور عیسیٰ (علیہ السلام) دونوں ایک مقبرہ سے ابوبکرؓ اور عمرؓ کے درمیان اٹھیں گے۔ اس روایت کو ابن جوزی نے کتاب الوفا میں نقل کیا ہے۔ (مشکوٰۃ المصابیح کتاب الفتن باب نزول عیسیٰ فصل ثالث صفحہ 480)

نوٹ: مرزا قادیانی کی تصدیق شدہ کتاب ”عسل مصفی“ میں بھی یہ حدیث موجود ہے اور اس سے استدلال بھی کیا گیا ہے۔ (دیکھیے عسل مصفی: جلد 2، صفحہ 441، 440 ایڈیشن دوم)

مرزا اس کی تائید میں لکھتا ہے کہ اور اس کے معنی کو ظاہر پر ہی حمل کریں تو ممکن ہے کہ کوئی مثیل مسیح سے ایسا بھی ہو جو آنحضرت ﷺ کے روضہ کے پاس مدفون ہو۔

(ازالہ اوہام حصہ دوم حاشیہ 470۔ روحانی خزائن: جلد 3، صفحہ 352)

مرزا کی اس عبارت سے واضح ہو گیا کہ قبر سے مراد یہاں پر روضہ ہے لہذا مرزائیوں کا اعتراض رفع ہو گیا، دوسری بات یہ بھی واضح ہو گئی کہ مرزا نے اس حدیث کو صحیح بھی تسلیم کر لیا ہے۔ نیز دیکھو اس میں ”يَتَزَوَّجُ وَيَوْلَدُكَ“ کو بھی تسلیم کر رہا ہے۔ اس پیش گوئی کی تصدیق کے لیے جناب رسول اللہ ﷺ نے بھی پہلے سے ایک پیش گوئی فرمائی ہے کہ ”يَتَزَوَّجُ وَيَوْلَدُكَ“ یعنی وہ مسیح موعود بیوی کرے گا اور نیز وہ صاحب اولاد ہوگا۔

(ضمیمہ انجام آتھم بر حاشیہ صفحہ 53۔ روحانی خزائن: جلد 11، صفحہ 337)

حدیث نمبر 2:

فَبَيْنَمَا هُوَ كَذًا لَكَذَا بَعَثَ اللَّهُ الْمَسِيحَ ابْنَ مَرْيَمَ فَنَزِلُ عِنْدَ الْمِنَارَةِ الْبُضَاءِ شَرْقِيَّ دِمَشْقٍ بَيْنَ مَهْرُودَتَيْنِ وَاضِعًا كَفَّيْهِ عَلَى أَجْنِحَةِ مَلَكَيْنِ..... فَيُطْلَبُهُ حَتَّى يُدْرِكَهُ بِبَابٍ لَدِّ فَيَقْتُلُهُ“

(صحیح مسلم کتاب الفتن باب ذکر الدجال حدیث نمبر 2937۔ جامع ترمذی: باب فی فتنة الدجال،

حدیث نمبر 2240، غسل مصفی: جلد دوم، صفحہ 155، 156 ایڈیشن دوم)

ترجمہ: ادھر اللہ تعالیٰ عیسیٰ مسیح بن مریم علیہا السلام کو بھیجے گا۔ وہ دمشق کے مشرقی منارہ پر اتریں گے اور دوزر دز عرفانی چادریں اوڑھے ہوئے دوفرشتوں کے بازوؤں پر اپنے ہاتھ رکھے ہوئے ہوں گے۔ وہ دجال کا پیچھا کریں گے اور باب لد (بیت المقدس) میں ایک مقام ہے پر اس کو پکڑ لیں گے اور یہاں اس کو قتل کر دیں گے۔

مرزائی ”لد“ کا مطلب لدھیانہ لیتے ہیں یہاں پر مرزا قادیانی نے خود ”لد“ سے

مراد بیت المقدس کے دیہات سے ایک گاؤں تسلیم کیا ہے۔

(ازالہ اوہام حصہ اول، صفحہ 220۔ روحانی خزائن: جلد 3، صفحہ 209)

حدیث نمبر 3:

عَنْ جَابِرِ بْنِ عَبْدِ اللَّهِ يَقُولُ سَمِعْتُ النَّبِيَّ يَقُولُ: لَا تَزَالُ طَائِفَةٌ مِّنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ قَالَ: فَيَنْزِلُ عِيسَى ابْنُ مَرْيَمَ فَيَقُولُ أَمِيرُهُمْ تَعَالَى صَلِّ لَنَا فَيَقُولُ لَأَنَّا بَعْضُكُمْ عَلَى بَعْضٍ إِمْرَاءٌ تَكْرِمَةٌ

اللَّهُ هَذِهِ الْأُمَّةُ۔ (صحیح مسلم کتاب الایمان باب نزول عیسیٰ بن مریم حدیث نمبر 395)
ترجمہ: عیسیٰ علیہ السلام نازل ہوں گے تو مسلمانوں کے امیران سے کہیں گے کہ آئیے نماز پڑھائے وہ فرمائیں گے نہیں تم میں سے بعض بعض پر امیر ہیں یہ اللہ کا اس امت کے لیے اعزاز ہے۔

اس حدیث کے لفظ (عِيسَى ابْنُ مَرْيَمَ) مرزائیوں کی تمام تاویلات واہمیہ اور خیالات باطلہ کا بخوبی قلع قمع کر دیا اور روز روشن کی طرح واضح کر دیا کہ آنے والا مسیح وہی اسرائیلی نبی ہے، نہ کہ اس امت کا کوئی اور شخص یعنی مثیل مسیح۔ نیز مہدی اور عیسیٰ دونوں علیحدہ علیحدہ شخصیتیں ہیں نہ کہ ایک، جس طرح قادیانی کہتے ہیں مسیح اور مہدی ایک ہی شخص کے نام ہیں جو مرزا ہے اور دلیل یہ دیتے ہیں ”لَا مَهْدِيَّ إِلَّا عِيسَى“ اس کا جواب یہ ہے کہ یہ ابن ماجہ کی روایت ہے جو سند کے اعتبار سے بالکل ساقط اور غیر معتبر ہے۔

علاوہ ازیں خود مرزا نے لکھا ہے اس لیے ماننا پڑا کہ مسیح موعود اور مہدی اور دجال تینوں مشرق میں ہی ظاہر ہوں گے۔ (تحفہ گوڑویہ: صفحہ 47۔ روحانی خزائن: جلد 17، صفحہ 167)

لفظ تینوں سے پتہ چلتا ہے کہ مہدی اور مسیح یہ دونوں علیحدہ علیحدہ شخصیات ہیں اور سابقہ حدیث بذات خود اس بات کا علیحدہ ثبوت ہے کہ یہ دونوں الگ الگ شخصیات ہیں۔
نوٹ: اس حدیث سے دوسری بات یہ معلوم ہوئی کہ حضرت عیسیٰ علیہ السلام نزول کے بعد امیر المومنین کے پیچھے نماز پڑھیں گے۔ تو مرزا قادیانی نے ایک امیر محترمہ ملکہ وکٹوریہ جس کی تائید میں پچاس الماریوں کے برابر کتابیں لکھیں اس کے پیچھے کتنی نمازیں پڑھیں؟

حدیث نمبر 4:

عَنْ الْحَسَنِ الْبَصْرِيِّ قَالَ قَالَ رَسُولُ اللَّهِ ﷺ لِّلْيَهُودِ اَنَّ عِيسَى لَمْ يَمُتْ وَاَنَّهُ رَاجِعٌ اِلَيْكُمْ قَبْلَ يَوْمِ الْقِيَامَةِ۔

(تفسیر ابن کثیر: جلد 1، صفحہ 366۔ طبع مصر، تفسیر الطبری: جلد 6، صفحہ 455۔ طبع مصر، تفسیر درمنثور: جلد 2، صفحہ 36۔ تحت آیت اِنِّیْ مُؤْتِیْکَ)

ترجمہ: حضرت حسن بصری رحمہ اللہ علیہ سے روایت ہے کہ رسول اللہ ﷺ نے یہود کو فرمایا:

بے شک عیسیٰ علیہ السلام نہیں مرے اور بے شک وہ تمہاری طرف قیامت سے پہلے لوٹیں گے۔
یہ حدیث حضرت عیسیٰ علیہ السلام کی عدم موت اور مراجعت کا قطعی ثبوت ہے۔

اعتراض:

یہ حدیث حسن بصری رحمہ اللہ علیہ سے مروی ہے اور درمیان میں کسی صحابی کا واسطہ نہیں ہے۔ لہذا مرسل ہے اس لیے اس درجہ کی نہیں کہ استدلال کیا جاسکے۔

جواب نمبر 1:

حضرت حسن بصری رحمہ اللہ علیہ (21ھ 110ھ) کی مراسلات حجت ہیں اور حکم مرفوع متصل میں ہیں ان کے استاد حضرت علی رضی اللہ عنہ (40ھ) ہیں۔

جواب نمبر 2:

تم اس کے مخالف کوئی مرفوع حدیث دکھا دو جس میں ہو کہ حضور ﷺ نے فرمایا ہو ”إِنِّي عِيسَى مَاتَ“ بلکہ ضعیف ہی دکھا دو جس میں موت کی تصریح موجود ہو۔

حدیث نمبر 5:

اَلْکُتُبُ تَعْلَمُوْنَ اَنَّ رَبَّنَا حَيٌّ لَا يَمُوْتُ، وَاَنَّ عِيسَى يَأْتِيْ عَلَيْهِ الْفَنَاءُ؟
(تفسیر الطبری: جلد 6، صفحہ 154 - طبع مصر، تحت آیت نمبر 2، سورہ آل عمران، درمنثور: جلد 3، صفحہ 3)
ترجمہ: کیا تم نہیں جانتے کہ ہمارا پروردگار زندہ ہے نہیں مرے گا اور بے شک عیسیٰ علیہ السلام
پرفنا آئے گی۔

یہ حضور ﷺ نے اس وقت فرمایا جبکہ عیسائیوں کے ساتھ مناظرہ ہوا آپ ﷺ نے فرمایا کہ تم عیسیٰ (علیہ السلام) کو کس طرح الوہیت کا درجہ دیتے ہو؟ جبکہ ان پرفنا آئے گی اس میں آپ نے مضارع کا صیغہ استعمال فرمایا جو استقبال پر دال ہے اگر واقعی فوت ہو چکے ہوتے تو حضور ﷺ بیان فرماتے ”اَتَى عَلَيْهِ الْفَنَاءُ“، یعنی وہ فنا ہو چکے ہیں یا وفات پا گئے ہیں۔

حدیث نمبر 6:

يُحَدِّثُ أَبُو هُرَيْرَةَ عَنِ النَّبِيِّ ﷺ قَالَ وَالَّذِي نَفْسِي بِيَدِهِ لَيَهْلِكَنَّ ابْنُ مَرْيَمَ

بَفَجَّ الرُّوحَاءِ حَاجًّا أَوْ مُعْتَمِرًا أَوْ لَيْثِينَ هَمًّا۔

(صحیح مسلم کتاب الحج باب اہلال النبی ﷺ و ہدیہ حدیث نمبر 1252)

ترجمہ: حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے فرمایا کہ اس ذات کی قسم جس کے ہاتھ میں میری جان ہے کہ حضرت عیسیٰ علیہ السلام (ابن مریم ضرور ضرور روحا سے حج یا عمرہ یا دونوں کا احرام باندھیں گے۔

اس حدیث میں حضور ﷺ نے قسم کھا کر یہ مسئلہ بیان فرمایا اور قسم کے متعلق مرزا صاحب کا حوالہ گزر چکا ہے کہ اس میں تاویل نہیں چل سکتی اور ظاہر پر محمول ہوتی ہے۔

حدیث نمبر 7:

عَنْ أَبِي هُرَيْرَةَ أَنَّ النَّبِيَّ قَالَ: لَيْسَ بَيْنِي وَبَيْنَهُ نَبِيٌّ يَعْنِي عِيسَى وَإِنَّهُ نَازِلٌ، فَإِذَا رَأَيْتُمُوهُ فَأَعْرِفُوهُ: رَجُلٌ مَرْبُوعٌ إِلَى الْحُمْرَةِ وَالْبَيَاضِ، بَيْنَ مُمَصَّرَتَيْنِ، كَأَنَّ رَأْسَهُ يَقْطُرُ، وَإِنْ لَمْ يَصْبِهِ بَلَلٌ، فَيُقَاتِلُ النَّاسَ عَلَى الْإِسْلَامِ، فَيَدُقُّ الصَّلِيبَ، وَيَقْتُلُ الْحَنْزِيرَ، وَيَبْضَعُ الْجُرْبِيَّةَ، وَيُهْلِكُ اللَّهُ فِي زَمَانِهِ الْمَلِكَ كُلَّهَا إِلَّا الْإِسْلَامَ، وَيُهْلِكُ الْمَسِيحَ الدَّجَالَ، فَيَمُكُّ فِي الْأَرْضِ أَرْبَعِينَ سَنَةً، ثُمَّ يَتَوَفَّى فَيُصَلِّي عَلَيْهِ الْمُسْلِمُونَ۔

(سنن ابی داؤد کتاب الملاحم باب خروج الدجال حدیث نمبر 4324)

ترجمہ: حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا کہ میرے اور عیسیٰ (علیہ السلام) کے درمیان کوئی نبی نہیں ہے۔ پس جب تم ان کو دیکھو تو انہیں پہچان لینا..... الخ

اس کے بعد آپ ﷺ نے ان کی (حضرت عیسیٰ علیہ السلام) چند علامات ذکر فرمائیں۔ جن میں سے کوئی علامت بھی مرزا قادیانی میں نہیں پائی جاتی۔

حدیث نمبر 8:

الْأَنْبِيَاءُ إِخْوَةٌ لِعَلَاتٍ؛ أُمَّهَاتُهُمْ شَتَّى وَدِينُهُمْ وَاحِدٌ، وَإِنِّي أَوَّلَى النَّاسِ بِعِيسَى

ابْنِ مَرْيَمَ، لَآئِنَّهُ لَمْ يَكُنْ بَيْنِي وَبَيْنَهُ نَبِيٌّ، وَإِنَّهُ نَازِلٌ، فَإِذَا رَأَيْتُمُوهُ فَاعْرِفُوهُ..... الی آخرہ۔

(مسند احمد بن حنبل: جلد 2، صفحہ 406۔ مطبوعہ بیروت بحوالہ

حقیقۃ النبوة حصہ اول در انوار العلوم: جلد 2، صفحہ 508)

ترجمہ: انبیاء (علیہم السلام) علاقائی بھائیوں کی طرح ہوتے ہیں ان کی مائیں تو مختلف ہوتی ہیں اور دین ایک ہوتا ہے اور میں (محمد ﷺ) عیسیٰ بن مریم (علیہا السلام) سے سب سے زیادہ تعلق رکھنے والا ہوں کیوں کہ اس کے اور میرے درمیان کوئی بھی نہیں۔ اور وہ (عیسیٰ بن مریم علیہ السلام) نازل ہونے والے ہیں۔ پس جب انہیں دیکھو تو نہیں پہچان لو..... الخ

یہ بات بھی قابل ذکر ہے کہ صاحب غسل مصفیٰ نے کبھی اس حدیث کو اپنی کتاب میں ذکر کرتے ہوئے اس سے استدلال پکڑا ہے۔

(دیکھئے غسل مصفیٰ: جلد دوم، صفحہ 158، 159، ایڈیشن دوم)

ہمارا چیلنج

مذکورہ بالا حدیثوں سے عیسیٰ علیہ السلام کے متعلق بڑی صراحت سے یہ چند الفاظ ثابت ہوتے ہیں: (يَسْزِلُ)۔ وہ نازل ہوں گے، يَمُوتُ ان کو طبعی موت آئے گی، يَأْتِي عَلَيْهِ الْفَنَاءُ۔ ان پر فنا آئے گی) یہ تمام مضارع مستقبل کے صیغے ہیں جو عیسیٰ علیہ السلام کی آمد ثانی اور عدم موت پر واضح دلیل ہیں اگر یہ درست نہیں تو ہم روئے زمین کے تمام مرزائیوں کو چیلنج کرتے ہیں کہ وہ ان الفاظ کے برعکس ان کی نفی اور ضد ثابت کریں، جیسے يَسْزِلُ کے بجائے لَا يَسْزِلُ، يَمُوتُ کے بجائے مَاتَ، يُدْفَنُ کی جگہ دُفِنَ، يَأْتِي عَلَيْهِ الْفَنَاءُ کی جگہ أَتَى عَلَيْهِ الْفَنَاءُ، لَمْ يَمُتْ کی جگہ مَاتَ، رَفَعَهُ کی جگہ مَارَقَعَهُ یا لَمْ يَرْفَعْهُ ان الفاظ میں سے کوئی ایک لفظ بھی حضور ﷺ کی صحیح حدیث سے کوئی مرزائی ثابت کرے اور منہ مانگا انعام حاصل کرے۔ اور حدیث سے یہ بھی ثابت ہو گیا کہ عیسیٰ علیہ السلام ہی نازل ہوں گے یعنی ابن مریم ہی نازل ہوں گے جبکہ مرزا قادیانی تو ابن چراغ بی بی ہے کیونکہ یہ حدیث قسم سے بیان ہو رہی ہے

اور مرزا قادیانی کے اصول کے مطابق اس میں کسی قسم کی تاویل نہیں ہو سکتی۔
 (دیکھو حماتہ البشر کا صفحہ 21۔ روحانی خزائن: جلد 7، صفحہ 192)
 اکثر کتب حدیث میں باب نزول عیسیٰ علیہ السلام ہم دکھا سکتے ہیں قادیانی اگر سچے ہیں
 تو حدیث کی کسی کتاب سے باب وفات عیسیٰ علیہ السلام دکھائیں اور منہ مانگا انعام حاصل کریں۔
 ہاتھ ابرہا نکم ان کنتم صادقین۔

مسلم عقائد

- 1- حضرت عیسیٰ علیہ السلام اللہ تعالیٰ کے سچے رسول اور بندے ہیں۔
- 2- آپ کو اللہ رب العزت نے بغیر باپ کے پیدا کیا اور آپ کی والدہ پاک اور مطہرہ عورت ہیں۔
- 3- آپ علیہ السلام بنی اسرائیل کی طرف مبعوث ہوئے۔
- 4- یہود نے آپ سے دشمنی کی۔ ذلیل کرنے اور قتل کی کوشش کی۔
- 5- قیامت کے قریب دوبارہ دنیا میں آسمان سے نزول فرمائیں گے۔
- 6- خود بھی اسلام پر عمل پیرا ہوں گے اور ساری دنیا کو اسلام پر چلائیں گے۔
- 7- صلیب توڑیں گے دجال اور اس کے لشکر سے قتال کریں گے۔

یہودی عقائد

- 1- آپ علیہ السلام کی ولادت بغیر باپ کے نہ ہوئی۔
- 2- یہود نے آپ علیہ السلام کی والدہ پر زنا کی تہمت لگائی۔
- 3- آپ علیہ السلام اللہ کے نبی نہیں۔
- 4- یہود نے اپنے گمان کے مطابق حضرت عیسیٰ علیہ السلام کو گرفتار کیا۔
- 5- آپ علیہ السلام کی تذلیل کی۔
- 6- آپ علیہ السلام کو سولی پر چڑھا دیا ہے۔
- 7- آپ علیہ السلام کو قتل کر دیا۔

عیسائی عقائد

- 1- الوہیت
- 2- ابنیت
- 3- تثلیث
- 4- صلیب و کفارہ
- 5- رفع عیسیٰ بعد از صلیب
- 6- نزول عیسیٰ علیہ السلام

مرزائی عقائد

- 1- عیسیٰ علیہ السلام بغیر باپ کے پیدا نہیں ہوئے۔
- 2- یہود نے آپ علیہ السلام کی والدہ پر زنا کی تہمت لگائی۔
- 3- آپ کو آسمان پر نہیں اٹھایا گیا
- 4- یہود نے حضرت عیسیٰ علیہ السلام کو گرفتار کیا۔
- 5- یہود نے آپ کی تذلیل کی، آپ کے سر بر کانٹوں کا تاج رکھا۔
- 6- یہود نے آپ کو دو چوروں کے درمیان سولی پر چڑھا دیا۔
- 7- زندہ زخمی حالت سے اتارے گئے۔ والدہ سمیت کشمیر ہجرت کر گئے۔
- 8- محلہ خان یار میں 87 سال زندہ رہنے کے بعد عیسیٰ علیہ السلام وفات پا چکے ہیں۔

علامات مسیح علیہ السلام

غور فرمائیں اور انصاف کریں کیا مرزا عیسیٰ تھا؟

ویسے تو حضرت عیسیٰ علیہ السلام کی احادیث میں 175 سے زائد علامات بیان کی گئیں ہیں جن کو مفتی محمد شفیع عثمانی رحمۃ اللہ علیہ نے اپنی کتاب میں نمبر وار بیان فرمایا ہے مگر یہاں اختصار کے پیش نظر چند علامات ذکر کی جاتی ہیں اور مرزا قادیانی سے ان کا تقابل پیش کیا جاتا ہے۔

تقابل و علاماتِ حضرت عیسیٰ علیہ السلام

- 1- نام
عیسیٰ علیہ السلام
مرزا غلام احمد قادیانی
- 2- والد
از روئے قرآن حضرت عیسیٰ علیہ السلام بن باپ پیدا ہوئے۔
مرزا غلام احمد قادیانی
- 3- والدہ
مریم رضی اللہ عنہا
چراغ بی بی
کنیت
- 4- ابن مریم
مرزا قادیانی کی کوئی کنیت مشہور نہیں
- 5- لقب
مسیح، کلمۃ اللہ اور روح اللہ
کوئی نہیں
- 6- نانا
عمران علیہ السلام
مرزا کے نانا کا کسی کو کوئی پتا نہیں
- 7- ماموں
ہارون علیہ السلام از روئے قرآن
کوئی نہیں جانتا
- 8- والدہ کے حالات از روئے قرآن

حضرت مریم علیہا السلام کا مسّ شیطان سے محفوظ رہنا۔ نبی رزق کا آنا۔ بیت المقدس کی خدمت، فرشتے کا ان سے کلام کرنا وغیرہ
چراغ بی بی ان میں سے کوئی خوبی نہیں پائی جاتی تھی۔

9۔ معجزات

مردوں کو اللہ تعالیٰ کے حکم سے زندہ کرنا، برص کے بیمار کو شفا دینا، پیدائشی نابینا کو حکمِ الہی شفا دینا، مٹی کی چڑیوں میں حکمِ الہی جان ڈالنا۔
مرزا قادیانی کے ہاتھ پر کوئی خارقِ عادت کام واقع نہیں ہوا۔
البتہ مرزا قادیانی کو پیشین گوئیاں کرنے کا بہت شوق تھا لیکن زندگی میں ایک پیشین گوئی بھی درست ثابت نہیں ہوئی۔

10۔ امام مہدی علیہ الرضوان کی امامت

نزول عیسیٰ علیہ السلام کے وقت امام مہدیؑ امام ہوں گے۔
مرزا قادیانی نے امام مہدی علیہ الرضوان کی الگ شخصیت ہونے کا انکار کر دیا اور مہدی بھی خود ہی بن بیٹھا۔

11۔ نزول

آسمان سے نزول کے وقت دوز درنگ کے کپڑے پہنے ہوں گے۔
مرزا تو پیدا ہوا تھا اور مرزا قادیانی تو نزول کا منکر ہے۔

12۔ صلیب

صلیب کو توڑیں گے یعنی صلیب پرستی ختم کر دیں گے۔
مرزا قادیانی کے زمانے میں سب سے زیادہ عیسائیت کو ترقی ملی۔

13۔ جہاد

دجال اور اس کے مددگاروں کے خلاف جہاد کریں گے۔
مرزا نے کہا دجال سے مراد کافر ہیں، لیکن کسی ایک کافر کو بھی قتل نہ کیا، بلکہ مرزا قادیانی تو منکرِ جہاد تھا۔

- 14- امن وامان کے حالات
حضرت عیسیٰ علیہ السلام کے زمانے میں کوئی جنگلی جانور (شیر، سانپ وغیرہ) کسی بچے تک کو نقصان نہ پہنچائے گا۔
کیا مرزا قادیانی کے زمانے میں ایسا ہوا؟
- 15- حج و عمرہ
فحش روحا کے مقام پر احرام باندھ کر حج و عمرہ کریں گے۔
مرزا کو پوری زندگی مکہ مدینہ دیکھنا نصیب نہیں ہوا۔
- 16- حکمرانی
حضرت عیسیٰ علیہ السلام عادل حکمران بن کر آئیں گے۔
یہ پوری زندگی انگریز کانوکر بن کر رہا اور لوگوں کے مال غصب کرتا رہا۔
- 17- سودی ٹیکس نظام کا خاتمہ
ٹیکس کو اور اس کے نظام کو ختم کر دیں گے۔
اس کے زمانے اور بعد ٹیکس مزید بڑھا اور بڑھ رہا ہے۔
- 18- غلبہ اسلام
ساری دنیا میں اسلام کو پھیلا کر غلبہ اسلام کریں گے۔
اس کے آنے سے کفر خصوصاً عیسائیت پھیلی۔
- 19- نزول کے بعد بقید حیات
نزول کے بعد 45 سال تک زندہ رہیں گے۔
یہ دعویٰ مسیحیت کے بعد 13 برس دھرتی پر بوجھ بنا رہا۔
- 20- وفات
حضرت عیسیٰ علیہ السلام کی وفات ہوگی اور آپ علیہ السلام حضور اکرم ﷺ کے روضہ میں دفن ہوں گے۔
مرزا قادیانی لاہور میں مرا اور قادیان میں دبایا گیا۔

مشق سبق نمبر 16

- (1) حدیث: الانبیاء اخوة لعلات أمهاتهم شیء ودينهم واحد وانا اولی الناس حدیث کا ترجمہ کریں اور یہ بھی بتائیں کہ مرزائیوں کی کون سی کتاب میں اس حدیث سے استدلال کیا گیا ہے؟
- (2) ہمارا چیلنج رفع ونزول عیسیٰ (علیہ السلام) پر مرزائیوں کو کیا ہے؟
- (3) عن الحسن البصري قال قال رسول الله ﷺ لليهود إن عيسى لم يمت وإنه راجع إليكم قبل يوم القيامة۔ اس حدیث پر مرزائی نے اعتراض کیا ہے اور اس کا جواب کیا ہے؟
- (4) یتزوج ویولد لہ کے بارے میں مرزا قادیانی نے انجام آتھم میں کیا درج کیا ہے؟
- (5) مرزا قادیانی نے کس کتاب میں دجال، عیسیٰ علیہ السلام، امام مہدی کو الگ الگ اشخاص قرار دیا ہے؟